

Í verksetan

av

public service-sáttmála

Avrit frá kvf.fo

Innihaldsyvirlit

4	PUBLIC SERVICE-FRÁGREIÐING 2011	3
4.1	INNGANGUR.....	3
4.2	YVIRSKIPAD VIÐURSKIFTI GALDANDI FYRI ALT KRINGVARPIÐ.....	4
4.3	RAÐFESTINGAR INNAN ÁVÍSAR BÓLKAR AV SENDINGUM	7
5	PUBLIC SERVICE SKYLDUR – ARBEIÐSSKJAL HJÁ KRINGVARPSTÝRINUM	10
5.1	YVIRSKIPAD VIÐURSKIFTI GALDANDI FYRI ALT KRINGVARPIÐ.....	ERROR! BOOKMARK NOT DEFINED.
5.1.1	<i>Samskipti við borgaran</i>	<i>Error! Bookmark not defined.</i>
5.1.2	<i>Føroyskt mál í Kringvarpi Føroya.....</i>	<i>Error! Bookmark not defined.</i>
5.1.3	<i>Týðing av útlenskum tilfari.....</i>	<i>Error! Bookmark not defined.</i>
5.1.4	<i>Alnets-tænastur.....</i>	<i>Error! Bookmark not defined.</i>
5.1.5	<i>Keyp av tænastrum.....</i>	<i>Error! Bookmark not defined.</i>
5.1.6	<i>Tilbúgving.....</i>	<i>Error! Bookmark not defined.</i>
5.1.7	<i>Førleikamenning og dygd.....</i>	<i>Error! Bookmark not defined.</i>
5.2	RAÐFESTINGAR INNAN ÁVÍSAR BÓLKAR AV SENDINGUM	ERROR! BOOKMARK NOT DEFINED.
5.2.1	<i>Tíðindi og aktuelt.....</i>	<i>Error! Bookmark not defined.</i>
5.2.2	<i>Mentan.....</i>	<i>Error! Bookmark not defined.</i>
5.2.2.1	<i>List.....</i>	<i>Error! Bookmark not defined.</i>
5.2.2.2	<i>Drama.....</i>	<i>Error! Bookmark not defined.</i>
5.2.2.3	<i>Bókmentir.....</i>	<i>Error! Bookmark not defined.</i>
5.2.2.4	<i>Undirhald.....</i>	<i>Error! Bookmark not defined.</i>
5.2.3	<i>Átrúnaður.....</i>	<i>Error! Bookmark not defined.</i>
5.2.4	<i>Ítróttur.....</i>	<i>Error! Bookmark not defined.</i>
5.2.5	<i>Børn og ung.....</i>	<i>Error! Bookmark not defined.</i>
5.2.6	<i>Tónleikur.....</i>	<i>Error! Bookmark not defined.</i>
5.2.7	<i>Undirvísing.....</i>	<i>Error! Bookmark not defined.</i>
5.2.8	<i>Tænastur til fólk við breki.....</i>	<i>Error! Bookmark not defined.</i>
5.2.9	<i>Sendingar úti um landið.....</i>	<i>Error! Bookmark not defined.</i>
6	FÍGGJARLIG TØL	10
6.1	VERANDI INNTØKUSTØÐI OG RAÐFESTINGAR.....	10

4 Public service-frágreiðing 2011

4.1 Inngangur

Public service sáttmálin millum Kringvarpið og Mentamálaráðið galdandi fyri tíðarskeiðið 1. januar 2011 til 31. desember 2013 er tann fyrsti av sínum slag. Sáttmálin er ein avleiðing av kringvarpslógini frá 16. mai 2006, har tað í § 6 er ásett, at “*Landsstýrismanninum verður heimilað at gera public-service sáttmála við Kringvarp Føroya.*”

Ætlanin við Public Service sáttmálanum er, at Mentamálaráðið og Kringvarpið semjast um nakrar høvuðsliðjur fyri virkseimið hjá Kringvarpinum næstu árinum, uttan at hetta gongur út yvir redaktionella frælsið hjá stovninum.

Kringvarpið hevur fylgt ásetingunum í sáttmálanum við at seta fokus á skiftandi øki, soleiðis at øll øki yvir tíðarskeiðið fáa sítt. Hetta er einasti háttur hjá stovninum, sum er fíggjarliga illa sperdur, at loysa uppgávuna. Eitt dømi um hetta var, tá ið mentunar- og siðsøguligu sendingarnar “Refleksjón og Frætt og fregnað” vórðu tiknar av, soleiðis at eisini bar til at røkka ásetingunum um at framleiða satiru (Moldvarp).

Niðanfyrri verður tikið saman um nakrar av teimum høvuðsraðfestingunum, ið eru gjørdar í hesum fyrsta árinum av sáttmálatíðarskeiðnum.

Nýggj heimasíða og samskipti við borgaran

Kringvarpið hevur fingið nýggja heimasíðu, har allar sendingar verða lagdar út. Harumframt verða sjálvstøðug innsløg úr ávísingum sendingum lögð á heimasíðuna eins væl og reglulig tíðindi.

Við heimasíðuni hevur Kringvarpið eisini lagt seg eftir at fáa samskipti í lag við borgaran um virkseimið hjá Kringvarpinum. Hetta tykist hava eydnast, tí dagliga koma nógvir teldupostar við viðmerkingum og hugskotum inn umvegis upplýstu teldupostbústaðirnir á heimasíðuni.

Á Facebook hevur somuleiðis eydnast væl at fáa beinleiðis samskipti í lag við borgaran.

Avbjóðandi og savnandi

Hetta seinasta árið hevur Kringvarpið framleitt fleiri dokumentarar, har ávísir teirra hava megnað at seta dagskránnu fyri samfelagskjakinum. Eisini hava verið sendingar, sum hava savnað tjóðina. Millum annað kunnu vit nevna røðina “Fólksins rødd”, ið elvdi til kjak, og sum setti met høg hyggjaratøl í fyrstu hálvu av 2011.

Tónleikurin og ítrótturin savna eisini tjóðina: Vit kunnu nevna Nýggjárskonsertina hjá Føroya Synfoniorkestri og framleiðslur, sum altjóða fótbóltur, svimjing, flogbóltur, judo, badminton og borðtennis.

Á tíðindaøkinum sær Kringvarpið tað sum sína størstu skyldu at upplýsa borgaran við óheftum, upplýsandi og djúptøknum tíðindaflutningi, ið setur dagskránnu fyri mennandi kjaki í samfelagnum. Hetta, meta vit, hevur eydnast rættiliga væl, hóast strembað allatíðina verður eftir at gera tað betri.

Í sambandi við fólkatings- og løgtingsvalini megnaði Kringvarpið væl at seta dagskránnu við upplýsandi sendingum um tað, ið borgarin metti vera høvuðsavbjóðingarnar hjá samfelagnum frameftir. Hetta varð gjørt við temasendingum og valsendingum úti um landið, har ikki bert valevni, men eisini vanligi borgarin slapp til orðanna.

Børn og ung

Á jólum sendi Kringvarpið føroyskt framleiddan jólakalendarar við heitinum Greyturin hjá Gás. Barnaútlivur hevur verið á skránni hjá útvarpinum hvønn dag í vikuni. Á sjónvarpsskránni hevur Kringvarpið havt vikuligar føroyskt framleiddar sjónvarpssendingar til børn og útlendskir teknifilmar við føroyskari talu.

Tað hevur verið heldur slakari við tilfari til tey ungu. Men tó kann føroyskt framleidda satirusendingin Moldvarp Føroya helst flokkast sum eitt slag av ungdómssending, eins og føroyskt tekstaðu sjónvarpssendingarnar Hæ Gosi og Buzz Aldrin.

Stórar avbjóðingar

Árið 2011 er sjenda árið á rað, at kringvarpsgjaldið stendur í stað. Summarið 2010 varð lógarbroyting gjørd, sum breiðkaði um inntøkugrundarlagið frá kringvarpsgjaldinum. Men samstundis eru inntøkur frá lýsingum og spølum lækkaðar samsvarandi. Arbeitt hevur verið við at økja um aðrar inntøkur, men konjunkturur og fjøllbroyttari útboð innan spøl v.m. hevur verið viðvirkandi til, at hetta ikki hevur eydnast. Tó metir leiðslan, at sæð í ljósinum av avbjóðandi fíggarstøðuni, hevur tað eydnast væl at liva upp til ásetingarnar í Public Service sáttmálanum. Tó er greitt, at um gongdin heldur fram, verður ógvuliga trupult hjá stovninum at røkja Public service-skylduna í framtíðini.

Skipan av frágreiðing

Hendan fyrsta Public Service frágreiðingin er skipað eins og ásett í sáttmálanum. Í hvørjum kapitli verður uppgávan lýst, síðani ein frágreiðin um, hvussu Kringvarpið ætlar at loysa hesa uppgávu og at enda frágreiðing um, hvussu hetta hevur eydnast ársfjórðing fyri ársfjórðing.

4.2 Yvirskipað viðurskipti galdandi fyri alt Kringvarpið

Samskipti við borgaran

Nýggja heimasíðan hjá Kringvarpinum varð almannakunngjørd 12. apríl 2011. Á heimasíðuni varð lagt upp til, at brúkarin samskipti við stovnin um heimasíðuna og um broytingar og tillagingar av henni. Væl oman fyri 500 fyrispurningar og uppskot komu inn, bæði viðvíkjandi heimasíðuni og viðvíkjandi Kringvarpinum sum heild.

Hesar viðmerkingar vórðu nýttar í víðari menningini av síðuni. Brúkararnir sýntust annast glaðir fyri, at síðan virkan “rein og ruddilig”, og at hon er lætt at finna runt í, tá brúkarin hevur vant seg við síðuna.

21. mars og frá 26. juni og eina viku fram, vórðu gjørdar hyggjarakanningar. Yvirskipaða úrslitið vísti, at Kringvarpið hevði fingið fleiri lurtarar og hyggjarar síðani seinastu kanning.

Tær breiðu/fólksligu sendingarnar høvdu fingið fleiri lurtarar og hyggjarar, meðan tær meira smølu stóðu í stað ella høvdu færri hyggjarar. Kanningin vísti, at sum væntað, so hvøki lurtaðu fólk nóg eftir útvarpi ella hugdu at sjónvarpi um summarið, sum aðrar tíðir av árinum. Nógv varð tó hugt og lurtað eftir ítróttinum, bæði í útvarpi og sjónvarpi. Hetta m.a. tí, at Oyggjaleikir vóru júst ta vikuna, ið kanningin varð gjørd.

Kringvarpið hevði í 2011 fastar avtalur uttan fyri sjálvan stovnin, um at gera lurtara- og hyggjarakanningar. Tó hevur stovnurin havt leypanði samband við allar fyrítøkur, ið bjóða út slíkt kanningarvirksemi, soleiðis at Kringvarpið støðugt hevur havt yvirlit yvir, hvørjir móguleikar og prísir eru á marknaðinum.

Arbeiðið við at integrera Facebook viðmerkingar til allar greinir og sendingar er gjørt. Tá ein redaktionell avgerð er tikin um í hvønn mun, Kringvarpið kann loyva sær at brúka hesar viðmerkingar, verður Facebook viðmerkingarfunktióin íverksett. Ein bólkur er gjørdur á Facebook, har borgarar kunnu seta fram spurningar og viðmerkingar til Kringvarpið, sum vit síðani svara.

Í sambandi við lógtingsvalið valdi Kringvarpið borgarunum at sleppa framat heimasíðuni við sínum hugsanum um valið og týðningarmiklu samfelagsviðurskiftini í valstríðnum. Hetta varð gjørt soleiðis, at ávísir borgarar lögdu fastar bloggar inn á heimasíðuna.

Heimasíðan hevur eisini lagt upp til aðrar møguleikar hjá borgarunum at samskifta beinleiðis við Kringvarpið. Millum annað í sambandi við ódnina á jólum, tá fólk úr øllum landinum sendu myndir inn á heimasíðuna. Hetta var mest vitjaða evnið á heimasíðuni nakrantíð.

Ætlanin er eisini at gera Kringvarpinum profil á youtube, har videobrot verða lögð út, sum hyggjarin kann gera viðmerkingar til. Fyrireikingsarbeiðið at seta á stovn áhugabólkar (fokusbólkar) er so smátt farið í gongd.

Føroyskt mál í Kringvarpi Føroya

Máltænastan varð sett á stovn 29. mars. Máltænastan er mannað við fyra starvsfólkum, ið hava hollan kunnleika at geva góð ráð, hvussu vit orða okkum og stavseta rætt. Serfrøðingur í føroyskum fer at vegleiða Máltænastuni í másligum ivamálum. Ein av uppgávuunum hjá Máltænastuni er at lurta eftir sendingum bæði í út- og sjónvarpi og vegleiða um betri mál í sendingunum.

Máltænastan fór í 2011 undir arbeiðið at orða ein málpolitikk fyri stovnin. Bólkurin hevur hildið mánaðarligar fundir, har arbeitt hevur verið við at betra um málburðin í Kringvarpinum.

Leiðbeiningar um føroyska málið hava regluliga verið lagdar út á innanhýsis heimasíðuna hjá Kringvarpinum.

Umboð fyri máltænastuna vóru á stórari ráðstevnu í Norðurlandahúsinum, har høvuðsevnið var fleirmæli.

Týðing av útlenskum tilfari

Av tí, at fíggjarlig orka ikki hevur verið til at týða alt útlenskt tilfar til føroyskt og orsakað av rættindaspurningum, hevur Kringvarpið lagt orkuna í at týða so nógv barnatilfar, sum gjørligt. Hetta tí, at vit meta tað vera umráðandi, at børnini hava atgongd til útlenskar teknifilmar, sum eru týddir til móðirmálið.

Kringvarpið hevur megnað at týtt so mikið nógv av barnatiltfari, at vit hava kunna havt tað á sjónvarpsskránni trýggjar dagar um vikuna. Týsdagar og hósdagar hevur blandað føroyska barnatilfar verið sent. Mikudagar hava vit sent sendingina Snip Snap til tey minstu børnini. Talan er um sending við føroyskum verti, har hvør sending inniheldur trýggjar føroyskt raddaðar teknifilmar.

Kringvarpið hevur eisini týtt sendingar til vaksín, tó hevur tá í størstan mun verið talan um føroyskan tekst og ikki føroyska talu.

Norska røðin “Buzz Aldrin”, ið varð tikin upp í Føroyum, varð send við føroyskum teksti. Sama var galdandi fyri íslensku satirurøðina “Hæ Gosi”, har Kringvarpið eisini var við í framleiðsluni. Hæ Gosi varð send í 2012, men tekstað í 2011. Somuleiðis hevur Kringvarpið arbeitt við týðingum av ørðum tilfari til vaksín í 2011, men sum verður sent í 2012. Talan er í hesum føri um dokumentartilfar og náttúrufilmur.

Kringvarpið hefur havt samstarv við Nám um týðing av íslenskum nátturufilmi, ið verður sendur í 2012.

Alnets-tænastur

Í 2011 hefur nógv orka verið lögð í áhaldandi at menna heimasíðuna hjá Kringvarpinum sum týðandi og nógv vitjaðan miðil.

Skrivaðir tíðindastubbar og brot úr tíðindasendingum og sendingum annars hava regluliga verið lögð út á síðuna. Tíðindastubbar hava tó í mestan mun einans verið skrivaðir vikudagar, men arbeiitt hefur verið við at fáa hetta í meira fasta legu.

Allar sendingar hjá Kringvarpinum kunnu hoyrast og síggjast beinleiðis á netinum. Sjónvarpið er avmarkað til føroyskt øki vegna rættindi. Sjónvarp og útvarp kunnu eisini hoyrast og síggjast beinleiðis umvegis fartelesonina um kringvarpsapplettin.

Allar sendingar hava verið og verða framvegis lagdar á netið, flestar beint eftir, at tær eru sendar. Pocast virkar viðvíkjandi tíðindum og sjónvarpssendingum.

Keyp av tænastum

Fríyrkisfólk hava staðið fyri meginpartinum av framleiðsluni av vanligu ítróttarsendingunum. Til ítróttarsendingina 3-2 hefur Kringvarpið brúkt í minsta lagi 4 fríyrkis fotografar og 2 fríyrkis programmfólk til hvørja sending. Somuleiðis hava tað verið fríyrkisfólk kring landið, ið hava framleitt tilfarið til ítróttin í útvarpinum. Kringvarpið hefur havt góðar royndir av hesi loysn.

Guðstænastur og møtir á sjónvarpsskránni hava verið framleidd av fríyrkisfólki gjøgnum drúgt áramál.

Morgunlestrar og Heilaga Evangeliid í útvarpinum verða framleidd av fríyrkisfólki, eins og fríyrkisfólk standa fyri stórum parti av tónleikasendingunum í útvarpinum.

Skemtisendingin Moldvarp Føroya, sum varð send í 4. ársfjórðingi, var eitt samstarv ímillum fríyrkisfólk og fólk frá Kringvarpinum. Deyvatulkingin av Degi og Viku verður gjørd uttan fyri húsið. Eisini verða fríyrkisfólk brúkt í sambandi við framleiðslu av dokumentarsendingunum.

Kringvarpið hefur samanumtikið góðar royndir av at keypa tænastur frá fríyrkisfólki til programframleiðslu.

Vaskifólk, telefontænasta, grannskoðan og lögfrøði eru tænastur, ið verða keyptar.

Tilbúgving

Tosað hefur verið við vaktarfyritøkuna Ansni, um at taka telefonina alt samdøgnið. Ætlanin er at seta hetta í verk. Listi er gjørdur og sendur avvarðandi myndugleika við nøvnum og telefonnr., ið skulu nýtast, tá ið samfelagið kemur í eina støðu har, tilbúgving eru neyðug.

Arbeitt hefur verið við at eftirmeta tilbúgvingina saman við Tilbúgvingarstovninum. Hetta serliga grundað á, at tilbúgvingin ikki virkaði heilt, sum hon skuldi í sambandi við eldin umborð á Athenu.

Avtala um tilbúgving varð undirskrivað ímillum Kringvarpið, Tilbúgvingarstovnin og Løgregluna. Í sambandi við ódnina í november, sendi Kringvarpið tilbúgvingarútvarp. Hetta varð seinni eftirmett saman við øðrum myndugleikum á økinum. Staðfest varð, at tilbúgvingaravtalan virkar til fulnar.

Kringvarpið hefur síðani gjørt avtalu við Tilbúgvingarstovnin og Føroya Landfúta, um at vera við í fyrireikingararbeiðinum í sambandi við ein nýggjan tilbúgvingarportal, sum møguliga skal vera partur av heimasíðu Kringvarpsins.

Førleikamenning og dygd

Kringvarpið hefur hildið fram við arbeiðinum at førleikamenna starvsfólkini innan journalistiska fakið. Átta starvsfólk hava hildið fram við diplomútbúgvingini á journalisháskúlanum í Aarhus umvegis netið. Tvey starvsfólk fóru í árinum undir diplomútbúgvingina, soleiðis at tað nú samnanlagt eru 10 starvsfólk, ið førleikamenna seg innan journalistikk.

Átta starvsfólk halda áfram við diplomútbúgvingini umvegis netið á journalisháskúlanum í Aarhus. Tvey eru á byrjunarstigið, tvs. samanlagt eru tíggu starvsfólk, sum førleikamenna seg innan journalistikk. Fróðskaparsetur Føroya hefur sett ein bólk, ið skal arbeiða fyri at seta á stovn eina bachlorútbúgving í journalistikki. Fyri Kringvarp Føroya situr tíðindaleiðarin við í hesum bólki. Tvey starvsfólk hava verið á skeiði við heitinum “Bliv en bedre interviewer”. Tey bæði hava síðani haft eitt innanhýsis skeið fyri starvsfólkum,.

Leiðslan hefur haft ein konsulent inni til undirvísing í starvsfólkasamrøðum og hvussu starvsfólk kunnu motiverast. Eisini hefur leiðslubólkurin verið á innanhýsis lögfrøðiligum skeiði í starvsfólkarætti. Ein leiðari fór í gongd við grundleggjandi leiðsluútbúgving.

Umboð fyri Máltænastuna luttóku á ráðstevnu um fleirmæli

4.3 Raðfestingar innan ávísar bólkar av sendingum

Tíðindi og aktuelt

Kringvarpið hefur sent tíðindasendingar í útvarpinum 10 ferðir um dagin við einari endursending kl. 21. Í vikuskiftunum hava trýggjar tíðindasendingar verið sendar dagliga.

Dagur og Vika hefur verið send fýra ferðir um vikuna.

Eykasendingar hava verið í sambandi við, at landsstýrismaðurin í uttanríkismálum fór frá, og tá Fólkaflokkurin tók seg úr samgonguni. Afturat hefur sending á 25 min. verið við nýggja formanninum í Javnarflokkinum. Eygsjón, ið er sending sum fer afturum tíðindini í útvarpi, hefur verið send 2 ferðir vikuliga.

Kringvarpið gjørdi nógv burtur úr fólkatingsvalinum. Politisku flokkarnir høvdu hvør sína framløgusending í útvarpinum, og tvey fólk vórðu í andgletti í sjónvarpinum, har hvør flokkur slapp at hava tilsamans 4 umboð í sjónvarpsstovuni. Dagin eftir vórðu tey vigað í Polimetrinum eftir tíðindasendingina á middegi, har fjølmiðlafólk vigaðu flokkar og vaevni, sum stillaðu upp til fólkatingsvalið. Valkvøldið hevði útvarpið beinleiðis frásøgn frá úrslitum kring landið og úr Danmark.

Løgtingsval var í oktober. Valstríðið byrjaði við politiskum orðaskifti í útvarpinum. Kringvarpið hevði valsendingar úti um landið og í studio í Sortudíki. Sendingarnar úti um landið vórðu útvarpaðar. Í hesum sendingum hevði vanligi borgarin møguleika at koma til orðanna. Kringvarpið bjóðaði politisku flokkunum at framleiða egna framløgusending á 20 min. til útvarp. Sama kvøld, sum flokkurin hevði framløgusendingina, varð floksformaðurin boðin í útvarpsstovuna í sendingina "Tvey móti einum," sum varð send í útvarpinum eftir tíðindini kl. 18.00. Dagin eftir varð Polimetrið sent.

Í sjónvarpinum vóru seks valsendingar, sum eisini vóru útvarpaðar. Ein frá hvørjum flokki var umboðaður í øllum sendingunum. Í hvørjari sending varð eitt evni tikið upp, sum veljarin metti hava týðning fyri, hvar krossurin skuldi setast. Fríggjakvøldið undan Løgtingsvalinum varð skipað fyri einum politiskum endaorðaskifti í Kringvarpinum, har í minsta lagi formaðurin og onnur umboð fyri flokkarnar vóru boðin við.

Valdagin var Kringvarpið, sum vant, alment uppteljingarstað. Sent varð beinleiðis bæði í sjónvarpi og útvarpi, meðan upptalt varð. Tá úrslitið fyrilá, skipaði Kringvarpið fyri formansrundu millum formenninar í flokkunum.

Mentan

Hóskvøld hevur Kringvarpið sent føroyskar dokumentarsendingar í sjónvarpinum.

Fríggjakvøld vóru aðrar lættari sendingar. Fyrst Refleksjón, síðani Frætt og fregnað, og í endanum av árinum varð Moldvarpið sent.

Refleksjón kemur undir undirbólkin *list*. Frætt og fregnað og dokumentarsendingar fara ikki undir nakran undirból, men undir høvuðsbólkin *mentan*. Tó kunnu sendingarnar Fólksins Rødd partvís fara undir undirbólkin *undirhald*. Vit hava í uppfyllingini sett ein ból, sum vit kalla *infotainment*. Eftir okkara tykki, hoyrir ein sending sum Dilemma, ið varð send tvær ferðir, undir hendan ból.

Í útvarpi eru hesar sendingar beindar undir høvuðsbólkin *mentan*; Skannarin/Geymin, Perspektiv, Vitan, Bismarin, Útsýni, Tíðarinnar bakspegil, “FIT” og Meg minnst. Í undirbólkinum *infotainment*, liggja sendingar sum Góðan Morgun Føroyar, Álvaratos og summarsendingin FM204, sum varð send seinnapart á summarskránni.

Undirbólkurin *list* hevur í útvarpsskránni verið uppfyltur við sendingini InMenti.

Undirbólkurin *drama* varð uppfyltur við jólakalendararnum Greyturin hjá Gás og Moldvarp Føroya.

Undirbólkurin *bókmentir* varð uppfyltur av sendingini “Søgutímin” við upplestri av skaldsögum til ung og vaksin, sum eisini vórðu viðgjørd í sendingini InMenti.

Undirbólkurin *undirhald* hevur haft prikið fríggjamorgun, sum er satira og klummuna í útvarpi. Í sjónvarpi varð Moldvarp Føroya sent. Álvaratos og Fólksins Rødd kunnu lutvíst eisini bólkast í hendan ból.

Átrúnaður

Kringvarpið hevur sent morgunlestrar 6 dagar um vikuna og Guðstænastu ella møti hvønn sunnudag. Harumframt hava vit sent hópinn av øðrum sendingum, ið kunnu flokkast at vera átrúnaðarlígar sendingar. Her kunnu nevast Tað heilaga evangeliðið, Preludium, Tempo, Filosooffarnir og Adam og Eva og øll hini. Hetta eru alt sendingar, ið kunnu flokkast undir átrúnað og lívsáskoðan.

Afturat hesum var sending í sjónvarpinum á jólum við Ebenezerkórinum í Ísrael. Onnur sálmafløgan varð útgivin og var væl umtókt. Samstundis varð farið undir triðju sálmafløguna, ið skal innihalda sangir hjá Brøðrasamkomuni.

Ítróttur

Í sjónvarpi hava vit sent 3-2 tvær ferðir um vikuna, mánakvøld og hóskvøld. Í útvarpi hevur Ítróttarsendingin Smassj/Bólturin verið sunnudag. Her er talan um aktuellar ítróttarfrásagnir og viðgerðir av ítróttartilfari.

Umframt hetta sendu vit í sjónvarpinum frá steypafinaluni í hondbólta og flogbólta, beinleiðis frá stóra FM degnum í judo, badminton og borðtennis, FM í svimjing og frá landsdystunum ímillum Føroyar og ávíkavist Slovenia, Estland, Norður-Írlandi og Serbia. Í døgnum 25. juni til 2. juli sendu vit beinleiðis hvønn dag og hvørt kvøld av Isle of Wight, har Oyggjaleikirnir vórðu hildnir.

Sent varð frá øllum sjei kappróðrunum bæði í útvarpi og live-stream á heimasíðuni.

Børn og ung

Á sjónvarpsskránni hava vit havt føroyskt og føroyska tilfar til børn. Teknirøðir og animatióinir við føroyskum røddum lisnar av yrkisleiklistafólki, hava verið vikuliga týsdag, mikudag og hósdag. Hygga síggj hevur verið føroysk barnasending, ið hevur verið á skránni fríggjadag.

Vit tekstaðu og sendu amerikansku røðina “Glee”.

Barnaútvarpið hevur verið sent hvønn gerandisdag. Leygardag hava vit í útvarpinum sent barnasendingina, Kringlan.

Sunnukvøld hevur útvarpssending til ung verið á skránni. Summarið 2011 var somueiðis send ein røð av sendingum um útsjónd, smyrsl og annað til ungar gentur. FM204 var sending við fleiri tættum, ið vendu sær til ung.

Kringvarpið hevur valt at hava føroyskt framleiddan ella føroyskt raddaðan jólakalendarara í ávíkavist sjónvarpi og útvarpi annað hvørt ár. Í 2011 stóð jólakalendarari til sjónvarpspartin fyri tørn. Hesaferð var talan um egna framleiðslu í 18 pørtum við heitinum Greyturin hjá GÁS. Moldvarp Føroya var satirusending í sjónvarpinum, sum í stóran mun vendi sær til ungdómin.

Tónleikur

Ábyrgdarhavandi fyri tónleikaredaktiónina er settur, sum skal gera tónleikapolitikk fyri stovnin.

Í sjónvarpinum hava vit sent hesar tónleikasendingar: Konsert við John Lawton, Deiggj og nýggjarskonsertina hjá Føroya Symfoniorkestri, føroyskan dans í Hornahúsinum, Terji og Føstufressar útgávakonsert og konsert við Jens Marna Hansen.

Í útvarpi hava sendingarnar verið: Kvørnin, Rót og rútmá, Playlistin, Árenn Elvis, Ragnarrok, Føroyskir sangir, Bolero, Rútmiska slóðin, Uppá tá, Álvaran, Tit skrivar vit spæla, Ring og spæl, Nýtt ljóð, Tónasláttur, Tjart, Kvirran, Turné, Døgurðabeatin, Ættarlið Y, LP'in, 15 tær bestu, Áðrenn seks, Nýggjarskonsert og aðrar konsertir.

Skipað varð eisini fyri væl eydnaðum “spæl føroyskt” degi í december mánaði við nýggjari sangløtu, har lurtarar kring landið finga móguleika at syngja við. Hetta tiltak verður tikið upp aftur í 2012 og ætlandi nakað útbygt.

Undirvísing

Arbeitt hevur støðugt verið við at gera allar sendingar tøkar, soleiðis at m.a. undirvísingarstovnar fáa lætta atgongd til alt tilfar, sum Kringvarpið framleiðir. Samstarv við snar.fo kundi viðvirkað til, at sendingar, sum kunnu brúkast í undirvísingarhøpi, gjørdust meiri atkomiligar. Her verður hugsað um sendingar sum Vitan, Filosooffarnir, føroyskur dansur (Álvaran), Útsýni, Tíðarinnar bakspegil, Adam Eva og hini, Fit og genré tónleikasendingarnar.

Tænastur til fólk við breki

Dagur og Vika og valsendingar hava verið deyvatulkaðar í 2011.

Sendingar úti um landið

Nógvar av sendingunum hjá Kringvarpinum eru regluliga kring landið. Eitt nú kunnu nevast Útvarps- og sjónvarpstíðindini, Góðan Morgun Føroyar, Frætt og fregnað, Perspektiv, Refleksesjón, Fólksins rødd v.fl. Hetta fer í tíðarskeiðinum framvegis at vera soleiðis. Kringvarp Føroya er fyri allar føroyingar. Til lögtingsvalið gjørdur vit serligar valsendingar úti kring landið.

5 Public service skyldur – arbeiðsskjal hjá Kringvarpsstýrinum

TEKSTURIN TIL: “PUBLIC SERVICE SKYLDUR – ARBEIÐSSKJAL HJÁ KRINGVARPSSTÝRINUM” ER TIL RÆTTLESTUR. VERÐUR LAGDUR ÚT SKJÓTAST GJØRLIGT.

6 Fíggjarlig tøl

6.1 Verandi inntøkustøði og raðfestingar

Í talvuni sæst, at av samlaðu beinleiðis útreiðslunum í 2011 á góðar 32,6 mió kr. fóru 17,4 mió (53,4%) til sjónvarpssendingar og 15,2 mió (46,6%) til útvarpssendingar. Óbeinleiðis útreiðslurnar eru 31,4 mió. Óbeinleiðis útreiðslurnar, sum eru útgreinaðar í niðaru talvuni eru ikki allar óbeinleiðis, tí har eru nakað av fólk, ið eisini hava við framleiðslu at gera. Her kunnu nevast sendifólk til útvarp og sjónvarp, útvarpstøkingar, ið klippa ljóðmyndir til serliga barnaútvarpi. Eisini eru nógv fólk, sum arbeiða í stábinum í Kringvarpinum, sum javnan gera sendingar ella hjálpa til við hesum.

2011 sendistøða:	Sjónvarp			Útvarp			Íalt	
	tkr.	%	tímar	tkr.	%	tímar	tkr.	tímar
Tíðindi og aktuelt	6.887	40%	109	4.592	30%	402	11.479	511
Mentan	4.256	24%	44	5.762	38%	1.274	10.018	1.318
Átrúnaður	334	2%	61	482	3%	127	816	188
Ítróttur	2.211	13%	61	897	6%	150	3.108	211
Børn og ung	2.279	13%	38	1.244	8%	121	3.522	159
Tónleikur	1.146	7%	8	2.095	14%	833	3.241	841
Undirvísing	0	0%	16				0	16
Tænastur til fólk við breki	264	2%	105	0	0%	0	264	105
Skrá/kunngerðir/dagsetur	40			118	1%	260	158	260
Beinleiðis útreiðslur	17.418	100%	442	15.189	100%	3.167	32.606	3.609
Óbeinleiðis útreiðslur							31.426	
Íalt							64.032	

mió.kr.	2011	
Beinleiðis kostnaður		32,6
Umsiting		
Umsiting og Stýrið	8,2	
Teknisk deild	9,4	17,6
Annar kostnaður		
Rættindi	4,0	
Ferðakostnaður	0,0	
Útbúgving og færleikamennning	1,7	
Eftirløn, frítíðarløn og marknaðargjöld	4,8	10,5
Ílögur og stærri viðlíkahald		3,4
Avskrivningar av skuldarum		0,3
Nettorentur		-0,4
Íalt		64,0

Avrit frá kvf.fo